

مخدوم محمد ہاشم ٹھٹویؒ کی مطبوعہ تصانیف

تحقیق: ڈاکٹر محمد ادریس سومرو
ترجمہ: مولانا کلیم اللہ سندھی

[زیر نظر تحقیقی مضمون ڈاکٹر محمد ادریس سومرو کا تحریر کردہ ہے، جو انہوں نے سندھی زبان میں تحریر کیا ہے۔ مولانا کلیم اللہ سندھی نے اس کا اردو ترجمہ کیا ہے اور ساتھ کچھ مفید اضافات بھی کیے ہیں۔ معلوماتی اور افادیت سے پر یہ مضمون قارئین وفاق کی خدمت میں پیش ہے

❖..... کشف الرین کے اردو تراجم:..... راقم کی معلومات کی حد تک اب تک کشف الرین کے ۴ تراجم اور شائع ہوئے، جن کا خلاصہ اس طرح ہے:

۱..... شیخ محمد بن عبدالقادر لدھیانوی کا ترجمہ، جو تیرہویں صدی ہجری کے آخر میں محدث خلیل احمد سہارنپوریؒ کی عنایت و اہتمام کے تحت مطبع رجسٹری لدھیانہ ہندوستان سے عربی متن کے ساتھ شائع ہوا۔ [۱۹۷۷ء]
۲..... محمد عباس رضوی کا ترجمہ ۱۹۷۳ء، جو مترجم کے تفصیلی حواشی و تخریج سمیت ضخیم مقدمہ کے ساتھ پہلی بار ڈی سی ساز کے ۱۸۰ صفحات پر المجد داماد احمد رضا اکیڈمک چوک دارالاسلام نمبر ۱ گوجرانوالا کی طرف سے اور دوسری بار ”تحقیق رفع الیدین“ کے نام سے ۱۳۲۱ء عربی متن اور ڈی سی ساز کے ۸۰ صفحات پر ۱۹۸۷ء میں پہلی بار مدرسہ مدینہ العلوم بھینڈو شریف حیدرآباد کی طرف سے شائع ہوا۔ جس کے شروع میں مترجم مولانا ابو العلامہ عبدالعلیم ندوی کی طرف سے امام ابوحنیفہ رحمۃ اللہ علیہ کے متعلق ایک جامع مقدمہ بھی شامل ہے۔

۳..... حافظ عزیز الرحمن ایم۔ اے۔ ایل ایل بی کا ترجمہ ۱۹۹۱ء: حافظ عزیز الرحمن صاحب فاضل جامعہ نصرت العلوم گوجرانوالا ۱۹۹۱ء میں تیار کردہ کشف الرین کا یہ ترجمہ عربی متن کے ساتھ ڈی سی ساز کے ۵۸ صفحات پر ”عبید اللہ انور“ اکیڈمی مین بازار ٹیکسلا پنجاب کی طرف سے شائع ہوا۔

❖..... سندھی ترجمہ:..... ”کشف الرین عن مسئلہ رفع الیدین“ آسان سندھی ترجمہ ”نماز میں ہتھ کھسن“ کے

نام سے حافظ عبدالرزاق مہران سکندری نے ۱۳۲۱ھ میں تیار کیا، جو ۱۳۲۲ھ (۲۰۰۱ء) میں ڈی کی سائز کے ۱۱۶ صفحات پر مکتبہ حزب الاحناف جامع مسجد پولیس لائن ساگھڑ (سندھ) کی طرف سے شائع ہوا اور عربی متن بھی ساتھ ہے (ایک صفحہ پر عربی متن اور سامنے والے صفحے پر اس کا سندھی ترجمہ)۔ کتاب پر پروفیسر نثار احمد جان سرہندی کا مقدمہ، ایک تقریظ علامہ مفتی محمد جان نعیمی صاحب اور دوسری تقریظ علامہ ڈاکٹر عبدالرسول قادری صاحب کی طرف سے شامل ہے۔

(۳۷)..... اللؤلؤ المكنون فى تحقيق مد السكون (عربی)

علم تجوید سے متعلق یہ رسالہ مخدوم محمد ہاشم ٹھٹوی نے سن ۱۱۳۸ھ میں مرتب کیا، عربی زبان میں تحریر کردہ یہ رسالہ دو فصول پر مشتمل ہے، اس رسالہ میں مدسکون کا بیان اور اس کے ساتھ ملحقہ مسائل پر علم تجوید کے اصولوں کے مطابق تحقیق کی گئی ہے۔

ڈاکٹر عبدالقیوم السندی اسسٹنٹ پروفیسر ام القریٰ یونیورسٹی مکتہ المکرمہ کی تحقیق و مقدمہ کے ساتھ ڈی کی سائز کے ۷۲ صفحات پر خوبصورت نائٹل کے ساتھ سال ۱۹۹۹ء (۱۳۲۰ھ) میں مکتبہ الجامعۃ البنوریہ کراچی کی طرف سے شائع ہوئی، جس پر علامہ غلام مصطفیٰ قاسمی صاحب کا مقدمہ اور علامہ محمد یوسف لدھیانوی کی تقریظ شامل ہیں۔

(۴)

(۳۸)..... مدح نامہ سندھ (فارسی)

مخدوم محمد ہاشم ٹھٹوی کے دور میں عبدالرؤف نامی ایک پٹھان نے سندھ اور اہل سندھ کی غیبت میں ایک رسالہ لکھا تھا، مخدوم صاحب سُن فرج پر تھے (۱۳۳۵-۱۳۳۶ھ میں) واپس ہوئے تو وہ رسالہ کہیں سے نظر سے گذرا، جس کا جواب فارسی زبان میں ”مدح نامہ سندھ“ کے نام سے یہ کتاب لکھ کر دیا، اصل فارسی کتاب اب تک شائع نہیں ہوئی [۳۷] البتہ اس کا سندھی ترجمہ سندھ کے مشہور مبلغ مولانا محمد ادریس ڈاہری صاحب نے تیار کیا، شروع میں تقریظ مولانا رحیم بخش ”قمر“ کی اور مقدمہ مولانا محمد ادریس ڈاہری صاحب کا شامل ہے۔ پہلی بار سال ۱۳۱۱ھ میں کراؤن سائز کے ۱۶۸ صفحات پر ادارہ خدمۃ القرآن والسنۃ شاہپور جھانیاں ضلع نوابشاہ کی طرف سے شائع ہوا۔ [۳۹]

(۳۹)..... معیار النقاد فى تمييز المغشوش من الجياد (عربی)

مخدوم نے یہ رسالہ نماز میں دوران قیام ناف کے نیچے ہاتھ باندھنے کی تائید میں اور مخدوم محمد حیات سندھی کے رسالہ ”درۃ فی اظہار غش نقد الصرۃ“ کے رد میں تحریر کیا۔

یہ رسالہ مجموعہ خمس رسائل کے ضمن میں دومرتبہ شائع ہو چکا ہے۔

۱..... افغانستان سے مولانا شیر احمد منیب کی طرف سے ۱۳۰۳ھ میں شائع ہوا۔ اس مجموعہ میں معیار التقاد ۱۳ صفحات پر مشتمل ہے۔

۲..... ادارۃ القرآن کراچی کی طرف سے ۱۳۱۳ھ میں شائع ہوا۔ اس مجموعہ میں ”معیار التقاد“ ۲۵ صفحات پر مشتمل ہے۔

نوٹ:..... مجموعہ رسائل کے دونوں ایڈیشنوں کا تفصیلی تذکرہ اوپر ”درہم الصرۃ“ کے بیان میں گذر چکا ہے۔

(۱۱)

(۴۰)..... النفحات الباہرۃ فی جواز القول بالخمسة الطاہرة (فارسی)

مخدوم صاحب نے اس فارسی رسالہ میں دلائل سے ثابت کیا ہے کہ ”پنجتن پاک“ اور ”بارہ امام“ کہنا جائز ہے۔ اس رسالے کا سندھی ترجمہ مشہور عالم مبلغ محمد ادریس ڈاہری صاحب نے تیار کیا جو فارسی متن کے ساتھ (دو کالموں میں) ”خلاصۃ النفحات الباہرۃ فی جواز القول بالخمسة الطاہرة“ (یعنی پنجتن پاک اور بارہ امام کہنا جائز ہے) کے نام سے ڈیکی سائز کے ۵۲ صفحات پر خوبصورت نائٹل کے ساتھ ادارہ خدمت القرآن والنسۃ جامعہ محمدیہ شاہ پور جھانیاں ضلع نوابشاہ کی طرف سے سن ۲۰۰۰ء میں شائع ہوا۔

(۱۲)

(۴۱)..... وسیلۃ الغریب الی جناب الحیب رحمۃ اللہ علیہ (فارسی)

رسول اللہ صلی اللہ علیہ وسلم کے اہل بیت کی تاریخ و فضائل کے متعلق چھ ابواب پر مشتمل ۱۱۶۳ھ میں تحریر کردہ یہ کتاب اصل فارسی میں ہے جو اب تک شائع نہیں ہوئی، البتہ اس کا اردو ترجمہ شائع ہوا ہے اور سندھی ترجمہ بھی غالباً شائع ہوا ہے۔

وسیلۃ الغریب الی جناب الحیب رحمۃ اللہ علیہ (فضائل و تاریخ اہل بیت) تالیف مخدوم محمد ہاشم ٹھٹوی از مترجم مولانا غلام مصطفی قاسمی، یہ اردو ترجمہ دوسرے شائع ہو چکا ہے۔

(۱) پہلی ۱۹۷۲ء میں کراؤن سائز پر ۱۳۸ صفحات پر ادارہ بستان رسول اللہ صلی اللہ علیہ وسلم کی طرف سے شائع ہوا، جس کا مقدمہ، سید واجد علی حسینی نے لکھا، اس مقدمہ میں بتایا ہے کہ مذکورہ کا سندھی ترجمہ بھی حضرت قبلہ مولانا صاحب موصوف (قاسمی) نے کر دیا ہے۔ وہ بھی انشاء اللہ عزیز جلد ہی زیور طبع سے آراستہ ہو کر شہرت دوام حاصل کرے گا۔

(۲) دوسرا ایڈیشن ڈیکی سائز کے ۸۰ صفحات پر شائع ہوا، جس پر سن طباعت تحریر ہے اور نہ ہی ناشر کا نام، اس ایڈیشن میں سید واجد علی کا مقدمہ بھی شامل نہیں ہے جو کہ پہلے ایڈیشن میں موجود تھا۔

☆..... ”وسیلو لہی جو“ (سندھی ترجمہ وسیلۃ الغریب) مترجم فقیر محمد اسماعیل سکندری

یہ ترجمہ کتابی صورت میں اب تک شائع نہیں ہو سکا ہے، البتہ ماہوار ”الراشد“ پیر جو گوٹھ میں قسطوار شائع ہوتا رہا ہے۔ (۴۹)

(۴۲)..... الوصیۃ الهاشمیۃ (عربی)

رسول ﷺ کے ارشاد مبارک ”ما حق امری مسلم له شیء یوصی منه بیئت لیلین الا ووصیتہ مکتوبۃ عنده“ (جس مسلمان کے پاس کوئی چیز موجود ہو وہ اس میں وصیت کرنا چاہے تو پھر اس پر اس پر لازم ہے کہ دو راتیں بھی نہ گذریں مگر اپنی وہ وصیت لکھ کر رکھے) اس پر عمل کرتے ہوئے مخدوم محمد ہاشم ٹھٹھوی صاحب نے ایک وصیت نامہ عربی میں اپنے دونوں صاحبزادوں (مخدوم عبدالرحمن ٹھٹھوی متوفی ۱۱۸۲ھ اور مخدوم عبداللطیف ٹھٹھوی متوفی ۱۱۸۹ھ) اپنے معتقدین اور طلبہ کے نام لکھا، جو دین کی ضروری باتوں کے علاوہ جامع نصاب پر بھی مشتمل ہے۔ اصل عربی کتاب ابو عبید اللہ محمد جان نعیمی کے مقدمہ، تحقیق و تخریج اور تعلیمات کے ساتھ ڈبئی سائز ۶۴ صفحات پر سن ۱۴۱۶ھ میں دارالعلوم مجددیہ نعیمیہ بلیر کراچی کی طرف سے شائع ہوئی ہے۔

❖..... سندھی تراجم

الوصیۃ الهاشمیۃ کے دو سندھی ترجمے شائع ہوئے ہیں:

(۱)..... مخدوم محمد ہاشم ٹھٹھوی جو وصیۃ نامو، مترجم مولانا غلام مصطفیٰ قاسمی۔ ماہوار ”نہین زندگی“ کے شمارہ ۱۱۰ اکتوبر ۱۹۵۹ء میں شائع ہوا، جو آخر سے نامکمل ہے۔

(۲)..... الوصیۃ الهاشمیۃ، مترجم پروفیسر ڈاکٹر محمد اشرف سمون، ڈبئی سائز کے ۸۴ صفحات پر سن ۱۹۹۵ء الراشد اکیڈمی کراچی کی طرف سے شائع ہوا۔ یاد رہے کہ پہلے ایڈیشن میں عربی متن بھی شامل ہے۔

مخدوم صاحب کی زیر طباعت تصنیفات

راقم کی معلومات کی حد تک مخدوم محمد ہاشم ٹھٹھوی کے مندرجہ ذیل کتب زیر طباعت ہیں:

- (۱)..... کفایۃ القاری فی متشابہات القرآن (عربی) تحقیق ڈاکٹر عبدالقیوم
- (۲)..... کشف الرموز عن وجوہ الوقف علی الہمز (عربی) تحقیق ڈاکٹر عبدالقیوم السندی
- (۳)..... مظہر الانوار (عربی) تحقیق مفتی محمد جان نعیمی، کراچی
- (۴)..... حلاوة الفم ہذکر جوامع الکلم (عربی) تحقیق، مولانا سلیم اللہ سومرو

..... (جاری ہے).....